



الوحدة الارتزبية للتغيير الديمقراطي
Eritrean Unity for Democratic Change

ስምረትና ዓወትና - ፍልልይና ጥፍአትና!!

ኤርትራዊ ስምረት ንደሞክራሲያዊ ለውጢ ተዛሪቡ ዘስምዕ ሰሪሑ ዘድምዕ መሪሕ ውድብ ክንሃንጽ ኢና ዝብል ጭረሖ ሓዙ ኣብ ቀንዲ ሞሪን ህዝቢ ኤርትራ ክውዕል ይቃለስ ኣሎ። ብብእዎኑ ዝምዕብል መደባት እናውጸአ ድማ ፖለቲካዊ ወፍርታቱ የጠናኽር ኣሎ። ብፖለቲካዊ እምነት ኤስደለ እዘን ዘለዎ ኩለን ናይ ኤርትራ ፖለቲካዊ ውድባት ነንሕድሕደን እናተመላላኡን እናተሓጋገዡን ክኸዳ ዘለዎን እምበር ኣብ ነንሕድሕደን ክወዳደራ ዝግበኡን ጸላእቲ ኣይኮናን። እንተተዋዳዲረን እውን ኣብ ሕድሕደን ዘሎ ውድድር ናይ ቅዱስ ቅንኢ ውድድር እምበር ናይ ኣውዲቕኻ ምሕላፍ ውድድር ክኸውን ኣይግባኡን ዝብል ኣምነት ኣለና። ኣውዲቕና ክንሰግሮ ዝግባኡና መዋዳደርትና ስርዓት ህግደፍ ጥራሕ ክኸውን ይግባእ። መዋዳደርትና ስርዓት ህግደፍ ጥራሕ ኮይኑ ካብኡ ንላዕሊ በርቲዕና ክንወጽእ እንተዘይጽዓርና ድማ ቃልስና ከንቱ እዩ። ቃልሲ ለውጢ ንምምጻእ እምበር ንስለ ቆርበትካ ምልሕሓጽ ኢልካ ትሕዞ ቃልሲ - ቃልሲ ኣይኮነን። ብመንጽር እቲ ከነወውቶ ኣለና ኢልና ተበጊስናሉ ዘለና ህዝብን ሃገርን ናይ ምድሓን ዕላማ ድማ ብዙሕ ዝተርፈና ድኹማት ኣለና ኢልና ተቐቢልና ክንገብዝ ድቃስ ዘይብልና ክንሓድር ይግባእ እምበር፡ ካብዛ ውድብ ወይ ካብታ ውድብ ንሕና ንሓይሽ ኢልካ ኣፍልብካ ምንፋሕ ነብሲ-ቅትለት ምኻኑ ብዓንተብኡ ምግንዛብ የድሊ።

ኣብ ሕድሕድና ንምጽልላምን ምንእኣስን እነጥፍኦ ትሕጻር ትንዋሕ ግዜን ንዕብ ትንኣስ ጸዕርን እንተልዩ፡ ኣብ ልዕሊ ናይ ሓባር ጸላኢና እንገብሮ ቃልሲ ብኸንድኡ ደረጃ ይቦኩር ምህላው ምግንዛብ ኣገዳሲ እዩ። ክፋእ ንምእላም ዘይድቅስ ጸላኢና ድማ በቲ ንሕና ባዕልና እነቐብሎ በትሪ ክቐጥቅጠና ድሕር ክብል ኣይኮነን። ስለዚ ዝሓለፈ ሕጽረታትና ወጊድና ኣብ ጎደና ኣሳልጦን ዓወትን ክንምርሽ እንተኮይንና ናይ ሕድሕድ ሕጽረታት ቀሪብና ክንተኣራረም፡ ብቶም ሓያላት ጎድንታትና ድማ ነንሕድሕድና ክንበራታዕን ክንመሳገንን ከም ባህሊ ክንሕዞ ዘለና ነገር እዩ ንብል።

ንካለኦት እንተኣናኣኢሶምን እንተኣጸሊሞምን ንባዕላቶም ዝሓሹን ዝጸረዩን ኮይኖም ዝሓደሩ ዝመስሎም ወገናትና ከምዘለዉ ንርዳእ ኢና። እዚኦም እውን

እንተኾነ አብ ጌጋ ዝወግሉ ፈተውቲ እምበር ጸላእቲ ጌርና ኣይንሪኦምን። እዚ ወራዱና ዘሎ ህዝባውን ሃገራውን ብርሰት ክዕረ እንተኮይኑ ነናትና ኣዎንታታት ደሚርና እውን እንተኸኢልናዮ እዩ ዝብል እምነት ኣለና። ነናትና ኣሉታታትን ድኽመታትን እናጸባጸብና ምኒን ክንብል እንተውዒልና ግን ህግደፍ ባዕሉ እኳ እንተዘይለኣኽና ኣብ ውራይ ህግደፍ ከነሳሲ ከምዝወግልና ጌርና ክንቆጽሮ ይግባእ። እዚ ኣዕናዊ ባህርያትዚ ብእዋኑ ክቐጽ እንተዘይክኢሉ ድሕሪ ስርዓት ህግደፍ እውን ክሳቐየና ዝኸእል ኣሉታዊ ባህሊ/ልምዲ ምጅኑ ብእዋኑ ክንርደኦ ዝግበኣና ጉዳይ እዩ።

ከምዚ ክበሃል ከሎ ግን ክእረም ዝግበኦ ጌጋታትን ሕጽረታትን ሸለል ኢልና ክንሓልፎ ኣለና ማለት ኣይኮነን። እኳ ደኣስ ብዘይወግል ሕደር ክእረም ዝግበኦ እዩ። ዕላምኡ ግን ንምእራም ጥራሕ ዝግለመ ክኸውን ይግባእ እምበር ንምቅንጻል ክኸውን ኣይግባእን። ስለዚ ኣብ መንጎ ፈተውቲ (ደለይቲ ፍትሒ) ክህሉ ዝግባእ ነቐፌታ ንምእራም ዝግለመ ክኸውን ከሎ፡ ኣብ ልዕሊ ናይ ሓባር ጸላኢና ህግደፍ ዝወርድ ነቐፌታ ድማ ዘይምሕር ዕለተ ጥፍኣቱ ዘቀላጥፍ ክኸውን ይግባእ። ነዚ ክንዘባርቕን ክንሓዋውሶን እንተጀሚርና ግን ከይተረደኣና ኣብ ውራይ ጸላእትን ተጸባእትን ንውዕል ከምዘለና ምርጻእ የድሊ።

ኤስደለ ብዘይካ ስርዓት ህግደፍን መጋበርያታቱን ካልእ ናይ እዋኑ ጸላኢ የብሉን። ብዘይካዚ ክንዋገኦም ዘለና ዝምባሌታት እንተልዩም ጽበትን ትምክሕትን እዩም። ኣብ ከምዚ ዝበለ ታኼላ ክንወድቕ ዝገብረና ከኣ ድንቁርና ስለ ዝኾነ ንዕኡ ቦንቀሩስና ንምጥፍኡ ድማ ነብስና ንቐጻሊ ትምህርትን ንቕሓትን ወሲንና ምስ ነብስና ማሕላ ዝፈጸምና ዝፈጸምና ክንከውን ይግባእ። ውደባ ጥራሕ እኹል ኣይኮነን። ተወዲብካ መድረክ ዝጠልቦ ንቕሓት ምውናንን ንዝወነንካዮ ንቕሓት ህዝባውነት ኣልቢስካ ንተግባራውነቱ እሙን ምጅን የድሊ። ብሰንኪ ስርዓት ህግደፍ ኣብ ዝተፈላለዩ ክፍልታት ሕብረተሰብና ወራዱ ዘሎ ጸገም ቀሊል ኣይኮነን። በዚ ዝቐሰልና ዜጋታት ዝግበዩ ሃገራዊ ስእሊ እናሰሓትና ሃይማኖታዊ ይኹን ወገናዊ ወይውን ብዝተፈላለዩ ካልእ መልክዓት ጽበት ክፈታተኑና ከምዝኸእል ኣየጠራጥርን። ኣብ ዝጸበበ ገበላታት ዝማሞቕና ኮይኑ ክስመዓና እውን ይኸእል ይኸውን። እዚ ግን ናይ ዓቕሊ ጽበት ስጉምትታት እምበር ሃገር ዘድሕን ዝምባሌ ኣይኮነን። ጽበት ክንቃለሶ ዝግበኣና ዝምባሌ ኮይኑ በቲ ካልእ ሸነኽ ድማ ብትምክሕቲ ተወጢሮም ኣብ ደንበ ተቐውሞ እናግበዩ ናይ ጽባሕ ህግደፍ ኮይኖም ክግብሉ ከነፍቅድ ኣይግባእን። ጽበትን ትምክሕትን ብእዋኑ ክንቃለሶም ዝግበኣና ጸረ ሓድነትን ዕቤትን እዩም። እዚ ንካለኣት ጥራሕ እንህቦ ሓጥያት ዘይኮነስ ንውሽጥና ይኹን ንደገና ክፈታትኑና ዝኸእል ኮይኑ ንምጥፍኡ ናይ ወትሩ ስራሕና ጌርና ክንወስዶ ይግባእ።

ኤስደለ ኩኖ ሓጽር ፖለቲካዊ ውድባትና ክንሓስብ አለና ዝብል እምነት አለዎ። ከምኡ ስለ ዝኾነ ድማ ካብ ውድብ ኤስደለ ወጻኢ ካብ ዝኾነ ይኹን ዜጋ ርእይቶን ሓሳብን ብኣኹብሮት እናመዝገበን እናተማህረን ዝጓግዝ ዘሎ ውድብ እዩ። እዚ ከምዚ ዝበለ ሓሳብ ንክምዕብል ይኹን ዝኾነ ንህዝቢ የገድስን ይጠቅምን ኢልኩም እትርእይዎ ሓሳባት ብመንገዲ ሓለፍቲ ቤት ጽሕፈት ኤስደለ ኣዲስ አበባ ወይውን ብስልኪ ይኹን ብኢመይል ከተመሓላልፉ ትክክሉ ኢኹም። ኣብ ድሕረገጽ ኤስደለ www.zemen.org ኣቲኹም ሓበሬታ ንምውሳድ ዝስኣል ኮይኑ ሓሳብኩም ንምልኣኽ ድማ ብ zemenburuk@gmail.com ክትጥቀሙ ትክክሉ ኢኹም።

ተዛሪቡ ዘስምዕ፡ ሰሪሑ ዘድምዕ መሪሕ ውድብ ኣብ ምህናጽ ንረባረብ!!

ህዝብን ሃገርን ካብ ብርሰትን ምብትታንን ነድሕን

ማእከላይ ቤት ጽሕፈት ኤስደለ

ኣዲስ አበባ